

# L-arti siekta

**F**il-harġa tal-ktieb 1998, kellna relazzjoni dwar il-pittura ta' Ġ. Cali bejn il-lunetti fir-Rotunda (pg. 41). Il-benefattur ta' din l-opra kien il-kappillan Dun Pawl Xuereb, li fil-lunetta li turi l-qawmien ta' Kristu mill-imwiet hemm bhala tifikira l-arma tiegħu. Toni Terribile jissokta jagħti harsa lejn xoghlijiet artistici oħra fir-Rotunda.

## Dawra mal-knisja

L-artal sabih fil-kor taht il-korpsant ta' San Paċifiku, qaddis martri ta' l-ewwel żminijiet tal-Knisja, hu artal sabih tal-knisja l-qadima.

Il-koppla maestuża fiha dekorazzjonijiet magħmula skond id-disinn ta' Grognet, li ma jistax ikun li ma tiġbidx l-ammirazzjoni ta' kull min jidhol fir-Rotunda. Jekk ix-xoghlijiet ta' Cali bejn il-lunetti jiġbdu l-attenzjoni, l-istess jagħmlu l-14-il kwadru tal-Via Sagra, biċċa xogħol sabiha oħra ta' pittura magħmula mill-pittur Buhagiar fis-seklu tmintax. Id-dettalji li fihom xi whud minnhom huma tabilhaqq artistici. Jekk sabiha hija l-pittura, daqshekk iehor nistgħu nġhidu għall-gwarniċi li jdawruha.

Dawn huma biċċa xogħol sabiha fl-injam magħmula minn Antonio Agius. L-iskultura sabiha u preċiża li fihom. kollha magħmula bl-idejn. hi xhieda ta' hila mill-aqwa. Mad-dawra tagħha, il-knisja għandha sitt artali u fuq kull wiehed minnhom naraw kwadru, imbagħad fuq kull naha ta' dan il-kwadru

naraw żewġ kwadri laterali. L-ewwel kwadru jirrappreżenta lill-Madonna tar-Rużarju flimkien ma' San Duminku u Santa Katarina ta' Siena. Hu kwadru interessanti hafna fil-karriera artistika ta' Ġużeppi Cali, għax dan hu l-ewwel li għamel Cali għall-knejjes tagħna. Il-kappillan Xuereb inkoraġġixxa lil Cali biex jagħmel dan il-kwadru. Kien fil-bidu ta' bosta xoghlijiet oħra fil-knejjes tagħna. Hdejn dan il-kwadru naraw żewġ kwadri laterali. Fl-ewwel wiehed tidher ix-xena ta' San Duminku jwassal il-messaġġ tar-Rużarju fil-konfront tiegħu kontra l-Albiginiżi, li kienet setta li kienet qiegħda ixxerred tagħlim żbaljat. Għalhekk f'din il-pittura naraw lil San Duminku, jgħaffeg b'saqajh il-kotba ta' l-erezija u jippreżenta lill-ġemgħa ta' quddiemu l-kuruna tar-Rużarju. Fil-pittura l-oħra naraw lil Santa Katarina ta' Siena tikkonvinci lill-Papa Girgor XI biex iħalli Avignon u jerga' lura lejn Ruma. F'dawn iż-żewġ kwadri wiehed jista' jara għal darb'oħra l-kapaċitajiet tal-pittur Cali.

Il-kwadru ta' l-artal jurina grajja li naqraw fil-ktieb ta' **l-Atti ta' l-Appostli**, il-konverżjoni ta' San Pawl fit-triq ta' Damasku, impitter minn Salvu Barbara, li hadem ukoll iż-żewġ kwadri laterali.

Fiz-żewġ kwadri laterali għandna żewġ grajjiet oħra mehuda mill-ktieb ta' **l-Atti ta' l-Appostli**. Fl-ewwel wiehed naraw lil San Pawl ifejjaq lil missier San Publu u l-qtugh ta' ras San Pawl fil-belt ta' Ruma.

➔ ikompli paġna 14

# mivar

## The Ultimate in T.V. Technology



Find out about the ultra special  
Mivar prices and guarantees!

Available in 14", 16", 20", 21" 25", 28" and 33"

# roTunda

9, Congress Road, Mosta

Tel: 411197 Fax: 433634

## L-arti siekta

➔ minn paġna 13

Il-kwadru ta' l-artal l-iehor jirrapprezenta lill-Madonna tač-Ċintura magħmul minn Stefano Erardi. Dan il-kwadru kien fil-knisja l-qadima u meta tpoġġa f'din il-knisja kellu jitkabbar. Fih, barra Santu Wistin u Santa Monika, naraw ukoll lil Sant'Anna u lil San Ġwakkin.

Jakkompanjaw lil dan il-kwadru naraw tnejn ohra, impittra minn Ġużeppi Cali. Fl-ewwel wiehed hemm l-anġlu jwassal lil Santa Monika l-messaġġ tal-konverżjoni ta' binha Santu Wistin. Fir-rokna tax-xellug ghandna d-dehra tal-maġmudija ta' Santu Wistin minn San Ambroġ.

Fil-kwadru l-iehor, il-pittur Cali tana x-xena tal-mewt ta' Santu Wistin. Il-figura maestuza tal-qaddis, mixhut fuq sodda tiddomina l-kwadru li fih bosta dettalji interessanti ohra.

Il-kwadru l-iehor ghandu rabta mal-ġrajja tal-pesta ghax fih naraw impittra it-tliet qaddisin padruni ta' din il-marda qerrieda, jġigifieri lil Santu Rokku, lil San Bastjan u lil Santa Rożalija. Dan hu xogħol iehor, tal-pittur Stefano Erardi, kwadru li kien ilu żmien meqjum fil-knisja l-qadima tal-Mosta.


Iż-żewġ kwadri laterali tpittru minn Rafel Caruana. Fl-ewwel wiehed naraw il-proċess ta' San Bastjan. F'din il-biċċa xogħol il-pittur qieghed bosta persunaġġi b'hafna ilwien u bl-imperatur bilqieghda jisma' liż-żaghżugh Sebastjan jeghleb it-tagħlim tieghu.

IL-kwadru ta' quddiem jurina lil San Franġisk Saverju jassisti moribond Indjan.

Il-kwadru ta' l-artal l-iehor juri iż-żwieġ tal-Madonna ma' San Ġużepp. Dan il-kwadru nhadem minn Ġużeppi Bonnici fl-1859 taht it-tmexxija ta' Tommaso Minardi.

Iż-żewġ kwadri laterali ta' dan il-kwadru saru minn idejn differenti. Fl-ewwel wiehed naraw il-Familja Mqaddsa tistrieħ waqt il-harba lejn l-Eġittu. Dan tpittr minn Ġużeppi Bonnici, filwaqt li l-iehor, li jirrapprezenta l-mewt tal-qaddis, tpittr minn Salvu Barbara.

➔ ikompli paġna 15



Iż-żwieġ ta' Ġużeppi ma' Marija – Kwadru mill-isbaħ ta' Ġużeppi Bonnici li sar fl-1859. Dan il-kwadru jinsab fil-kappella ta' San Ġużepp (ritratt Ruben Chetcuti)

**Best bib and Tucker**

69A, Eucharistic Congress Road, Mosta Tel: 419132

**Christening wear, Confirmation Suits, Formal and Casual wear for babies, Children and Juniors, you find also socks, underwear and swimwear**

**All this for reasonable Prices!**

# L-arti siekta

➔ minn paġna 14

L-ahhar kwadru jaghti d-dehra ta' Ġesù msallab (impitter minn Injazju Cortis.) Dan hu maghdud fost l-ahjar xoghlijiet ta' l-artist. Il-figura ta' Ġesù Kurċifiss hi maestuża hafna sew fix-xoghol ta' l-anatomija u kemm fil-harsa t'ghajnejh. Iz-żewġ kwadri laterali ta' dan l-artal naraw fihom żewġ grajjiet ohra marbuta mal-Passjoni ta' Kristu. Dawn saru minn Ġużepi Bonnici. Fl-ewwel Ġesù hu kkonfortat minn żewġ anġli fil-ġnien taż-żebbuġ u fl-iehor ghandna d-dehra tad-depożizzjoni ta' Sidna Ġesù Kristu.

Mad-dawra ta' din il-knisja wiehed jista' jara numru ta' monumenti ta' l-irham imwaqqfa f'ġieħ persunagġi b'rabta ma' din il-knisja bhalma hu Dun Felic' Calleja, li kien il-kappillan li ta bidu għall-bini tar-Rotunda, ta' Dun Ġammari Schembri, li temm il-bini, ta' Giorgio Grognet, l-arkitett, ta' Anġlu Gatt, il-bennej, ta' l-Arċipriet Pawl Xuereb u tal-benefatturi Dun Mikelang' Mifsud u Karmenu Dimech.

Dawn huma kollha ta' stil sempliċi iżda sbieħ u dettaljati fix-xoghol tagħhom. L-istess nistghu nghidu għax-xoghol ta' intarsjar li naraw fil-lapidi ingastati fil-kappelli.

Is-sagristija ta' din il-knisja hi wkoll imzejna b'bosta kwadri u hwejjeġ ohra. Hemm għadd ta' kwadri tal-Kappillani u l-Arċiprieti tal-Mosta. Ma' dawn insibu kwadru tal-Madonna tal-Karmnu u ta' qaddis iehor martri li t-tnejn li huma għandhom xoghol mill-isbah. (Għal aktar dettalji, ara ktieb 1991, pg 59). Is-sett tal-

kaxxarizzi li naraw f'din is-sagristija fihom xoghol sabih ta' skultura, u ingastat fuqhom kwadru tad-Duluri magħmul minn Erardi. L-erba' kwadri ta' San Stiefnu, San Ġwann, San Gakbu u San Filippu Neri saru wkoll mill-istess pittur u għadhom tifikira tal-knisja l-qadima.

L-istatwa ta' Ġesù Redentur, mqieghda f'post ċentrali f'din is-sagristija, hija wahda mill-istatwi sbieħ tal-Ġimgha l-Kbira, magħmula mill-istatwarju Malti Carlo Darmanin fis-seklu dsatax. ■

*Tony Terribile*

San Filippu Neri —  
wiehed mill-erba'  
kwadri sbieħ tal-pittur  
Stiefnu Erardi



## Guido's Photo Studio

**Professional Photography and Digital Video for  
Weddings, Engagements etc.**

**New fully equipped Studio. Photo Sessions by appointment.**

**Photos on Canvas or Laminated.**

**Photo Restoration. Remove scratches, tears and stains,  
add or remove people and objects.**

**Wide range of Arqadia and Outer Edge ready-made frames**



Simon Theuma  
LMPA (UK) 1997  
LBIPP (UK) 1998

139, Eucharistic Congress Rd. Mosta  
Tel: 412659 Fax: 417512